



(නවවැනි පාර්ලිමේන්තුව - පළමුවැනි සභාවාරය)

අංක 21.]

පාර්ලිමේන්තුවේ න්‍යාය පත්‍රය

2020 නොවැම්බර් 03 අඟහරුවාදා පූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

9/2020

ගරු භේෂා විතානගේ මහතා, — කර්මාන්ත අමාත්‍යතුමාගෙන් ඇසීමට, — (2)

(අ) ලංකා කාර්මික සංවර්ධන මණ්ඩලයට අයත් —

- (i) කාර්මික ජනපද සංඛ්‍යාව;
- (ii) බිම් ඒකක සංඛ්‍යාව;
- (iii) කාර්මික ජනපදවල ක්‍රියාත්මක වන කර්මාන්තශාලා සංඛ්‍යාව;
- (iv) කාර්මික ජනපදවල සේවා නියුක්තිකයන්ගේ සංඛ්‍යාව;

වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

(ආ) 2017 වර්ෂයේදී ලංකා කාර්මික සංවර්ධන මණ්ඩලය විසින් මධ්‍යම පළාත වෙනුවෙන් —

- (i) ස්වයං රැකියා ප්‍රවර්ධනය උදෙසා සිදු කළ වැඩසටහන්;
- (ii) එම වැඩසටහන පැවැත් වූ ස්ථාන;
- (iii) ලබා දී ඇති උපකරණ;
- (iv) ප්‍රතිලාභීන් තෝරාගත් පදනම;
- (v) සිදු කරනු ලැබූ තාක්ෂණික පුහුණු වැඩසටහන්;

කවරේද යන්නත් එතුමා වෙන් වෙන් වශයෙන් මෙම සභාවට දන්වන්නෙහිද?

(ඇ) (i) වර්තමානය වනවිට අන්තර්ජාලය ඔස්සේ විද්‍යුත් ව්‍යාපාර සිදුකිරීමේ හැකියාව ග්‍රාමීය ප්‍රදේශවල වෙසෙන පුද්ගලයන් සඳහා ද විවෘතව පවතින නමුත්, ඒ සඳහා අවශ්‍ය දැනුම ප්‍රමාණවත් පරිදි ලබා දී නොමැති බව පිළිගන්නේද;

(ii) මෙම දැනුම විධිමත්ව ලබාදීමට කටයුතු කරන්නේද;

යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2.

49/2020

ගරු වමින්ද විජේසිරි මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) බදුල්ල දිස්ත්‍රික්කය තුළ පිහිටා ඇති රජයේ පාසල් සංඛ්‍යාව කොපමණද;

(ii) එම පාසල්වල නම් කවරේද;

(iii) එම පාසල් අතරින් දැනට උසස් පෙළ තාක්ෂණික විෂය ධාරාව හැදෑරීමේ පහසුකම් ඇති පාසල් සංඛ්‍යාව කොපමණද;

(2)

- (iv) එම පාසල්වල නම් කවරේද;
 - (v) උසස් පෙළ තාක්ෂණික විෂයධාරාව හැදෑරීමේ පහසුකම් තවදුරටත් බදුල්ල දිස්ත්‍රික්කය තුළ පුළුල් කිරීම සඳහා අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

100/2020

ගරු බුද්ධික පතිරණ මහතා, — අධිකරණ අමාත්‍යතුමාගෙන් ඇසීමට, — (2)

(අ) ජනතාවගේ නීති ගැටලු කඩිනමින් විසඳීමටත්, නීති උපදෙස් ලබා ගැනීමටත්, එක් මහේස්ත්‍රාත් අධිකරණ බලප්‍රදේශයක් සඳහා අවම වශයෙන් එක් නීතිඥ වෘත්තිකයෙකු, පොලිස් නඩු මෙහෙයවීමේ නිලධාරී (prosecutor) ලෙස අදාළ බලප්‍රදේශය වෙනුවෙන් පත් කිරීම තුළින් ශ්‍රී ලංකා පොලීසියෙන් සේවය ලබා ගන්නා ජනතාවට විශාල සේවයක් සිදු වන බව එතුමා පිළිගන්නෙහිද?

(ආ) (i) උක්ත නව තනතුර ස්ථාපිත කිරීමට අවශ්‍ය ක්‍රියාමාර්ග ගැනීමේ හැකියාවක් තිබේද;

(ii) එසේ නම්, එම අදාළ ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4.

149/2020

ගරු එස්. එම්. මරික්කාර් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කොළොන්නාව අධ්‍යාපන කොට්ඨාසයේ පිහිටි එකම මිශ්‍ර ජාතික පාසල වන කුඩාබුන්ගමුව ශ්‍රී රාජසිංහ විද්‍යාලයේ අධ්‍යයන කාර්ය මණ්ඩලයේ ඉතිහාසය, පුරවැසි අධ්‍යාපනය, නාට්‍ය හා රංග කලාව යන විෂයයන් සඳහා ගුරු පුරප්පාඩු 02 බැගින්ද, දෙමළ භාෂාව, චිත්‍ර කලාව, තොරතුරු තාක්ෂණය, මාධ්‍ය, භෞතික විද්‍යාව, කෘෂි විද්‍යාව, ජෛව පද්ධති තාක්ෂණ විද්‍යාව, ගිණුම්කරණය, සන්නිවේදන හා මාධ්‍ය, බෞද්ධ ශිෂ්ටාචාරය යන විෂයයන් සඳහා ගුරු පුරප්පාඩු 01 බැගින්ද, ශිෂ්‍ය උපදේශනය, ගුරු පුස්තකාල තනතුරුවල පුරප්පාඩු 01 බැගින් ද පවතින බවත්;
- (ii) අනාධ්‍යයන කාර්ය මණ්ඩලය තුළද සනිපාරක්ෂක කම්කරු, උද්‍යාන කම්කරු සහ සාමාන්‍ය කම්කරු තනතුරුවල පුරප්පාඩු 02 බැගින්ද, විද්‍යාගාර සහායක තනතුරේ පුරප්පාඩු 03 ක් ද, කළමනාකරණ සහකාර තනතුරේ පුරප්පාඩු 01ක් ද පවතින බවත්;

එතුමා දන්නෙහිද?

(ආ) ඉහත සඳහන් පුරප්පාඩු පිරවීම සඳහා අමාත්‍යාංශයට ඇති සැලසුම් සහ එම පුරප්පාඩු පුරවන ලබන නිශ්චිත දින වකවානු කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

190/2020

ගරු සිවඥානම් ශ්‍රීතරන්, — තරුණ හා ක්‍රීඩා අමාත්‍යතුමාගෙන් ඇසීමට, — (2)

(අ) ශ්‍රී ලංකාවේ ඇති ක්‍රිකට් සංගම් සංඛ්‍යාව කොපමණද යන්න එතුමා මෙම සභාවට දන්වන්නෙහිද?

(3)

- (ආ) (i) ශ්‍රී ලංකාවේ ඇති පරිපාලන දිස්ත්‍රික්ක 25 සඳහා ක්‍රිකට් සංගම් 25ක් තිබෙන බවත්;
- (ii) කිළිනොච්චි දිස්ත්‍රික්කය සඳහා වූ ක්‍රිකට් සංගමය පිහිටුවීමට මෙතෙක් අනුමතිය ලබා දී නොමැති බවත්;

එතුමා දන්තෙනිද?

- (ඇ) (i) කිළිනොච්චි දිස්ත්‍රික්කය සඳහා වූ ක්‍රිකට් සංගමය පිහිටුවීමට මෙතෙක් අනුමතිය ලබා නොදීමට;
- (ii) තම ලියාපදිංචිය ඉල්ලා කිළිනොච්චි දිස්ත්‍රික් ක්‍රිකට් සංගමය අවස්ථා ගණනාවකදීම අයදුම් කර ඇතත් මෙතෙක් ලියාපදිංචි නොකිරීමට;

හේතු කවරේද යන්නත් එතුමා මෙම සභාවට දන්වන්නෙහිද?

- (ඈ) 2010 වර්ෂයෙන් පසුව කිළිනොච්චි දිස්ත්‍රික් ක්‍රිකට් සංගමය සඳහා ක්‍රීඩා අමාත්‍යාංශය විසින් ලබාදී ඇති ආධාර කවරේද යන්න වැඩිදුරටත් එතුමා මෙම සභාවට දන්වන්නෙහිද?

- (ඉ) නොඑසේ නම්, ඒ මන්ද?

6.

252/2020

ගරු චේලු කුමාර් මහතා, — කෘෂිකර්ම අමාත්‍යතුමාගෙන් ඇසීමට, — (2)

- (අ) හත්තන වතුයාය මහනුවර දිස්ත්‍රික්කයේ ජනතා වතු සංවර්ධන මණ්ඩලයට අයත් වතුයායක් බව එතුමා දන්තෙනිද?

- (ආ) (i) 1992 දී රජය සතුව පැවති වතු ප්‍රතිසංස්කරණය කළ අවස්ථාවේදී මෙම වතුයායට අයත්ව තිබූ කොටස් (Division) සංඛ්‍යාව කොපමණද;
- (ii) එම කොටස්වල නම් කවරේද;
- (iii) 2015 වනවිට අතහැර දැමූ හෝ වසා දමා ඇති කොටස් තිබේද;
- (iv) එසේ නම්, එම කොටස්වල ඉඩම් ප්‍රමාණය කොපමණද;

යන්න එතුමා සඳහන් කරන්නෙහිද?

- (ඇ) (i) 1992 සිට 2015 දක්වා කාලයේ දී මෙම වතුයායට අයත් ඉඩම්, කර්මාන්ත ශාලාව සහ වෙනත් ගොඩනැගිලි බාහිර පාර්ශ්වයට / පුද්ගලික අංශයට ලබා දුන්නේද;
- (ii) එසේ නම්, එම විස්තර කවරේද;
- (iii) අවසන් වරට සිදුකළ සංගණනයට අනුව වගා කළ ඉඩම් හා වගා නොකළ ඉඩම් ප්‍රමාණය කොපමණද;

යන්න වෙන් වෙන් වශයෙන් එතුමා දන්වන්නෙහිද?

- (ඈ) නොඑසේ නම්, ඒ මන්ද?

7.

414/2020

ගරු (ආචාර්ය) හරිනි අමරසූරිය මහත්මිය, — අධ්‍යාපන අමාත්‍යතුමාගෙන් ඇසීමට, — (1)

- (අ) වර්තමානයේදී, රැඳවුම් නිවාසවල (රිමාන්ඩ් නිවාසවල), සහතික කළ පාසල්වල, භාරගැනීමේ නිවාසවල සහ නිවර්තන නිවාසවල ආයතන ගතකර ඇති ළමයින් සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ආ) ඉහත සඳහන් එක් එක් ආයතනයට අදාළව —

- (i) ළමයෙකු රැඳී සිටින සාමාන්‍ය කාල පරිච්ඡේදය;

(4)

- (ii) රජය විසින් එක් ළමයෙකු සඳහා වෙන් කරනු ලබන මුදල;
- (iii) අනුයුක්ත කර ඇති කාර්යමණ්ඩලවල කාණ්ඩ සහ මූලික සුදුසුකම්;
- (iv) කාර්යමණ්ඩල සාමාජිකයන් සංඛ්‍යාව සහ ළමයින් සංඛ්‍යාව අතර අනුපාතය;
- (v) ළමයින් නැවත ප්‍රජාව තුළ සමාජගත කිරීම සඳහා ගනු ලබන පියවර;
- (vi) මෙම ළමයින්ගේ සුබසිද්ධිය තහවුරු කිරීම සඳහා ගනු ලබන පියවර;
- (vii) මෙකී ආයතන අධීක්ෂණය කිරීම සඳහා අනුගමනය කරනු ලබන ක්‍රියාපටිපාටි;

කවරේද යන්න ද එතුමා මෙම සභාවට දන්වන්නෙහිද?

(ඇ) 2015 සිට 2019 දක්වා කාල පරිච්ඡේදය තුළ —

- (i) ඉහත කී එක් එක් ආයතනයට ඇතුළු වූ සහ පිට වී ගිය;
- (ii) එකී ආයතනවලින් පිටව ගොස් නිසි වැටුප් සහිත රැකියාවන්හි නිරතව ප්‍රජාව තුළ සුරක්ෂිතව ජීවත්වන ළමයින් සංඛ්‍යාව;

එතුමා වැඩිදුරටත් මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

8.

419/2020

ගරු වරුණ ලියනගේ මහතා, — වැවිලි අමාත්‍යතුමාගෙන් ඇසීමට, — (2)

- (අ) (i) රත්නපුර දිස්ත්‍රික්කයේ වතු ආශ්‍රිතව ජීවත්වන පවුල් සංඛ්‍යාව කොපමණද;
- (ii) ඔවුන්ට නිවාස තනා ගැනීම සඳහා ඉඩම් ලබා දී තිබේද;
- (iii) එසේ නම්, ඉඩම් ලබා දී ඇති පවුල් සංඛ්‍යාව කොපමණද;
- (iv) එම පවුල්වලට ලබා දී ඇති ඉඩම් ප්‍රමාණය කොපමණද;
- (v) එසේ ඉඩම් ලබා දී ඇති පවුල්, අයත්වන වතු සමාගම්වල නම් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ඉඩම් නොමැති වතු ආශ්‍රිතව ජීවත් වන පවුල් සඳහා ඉඩම් ලබාදීමට රජය ක්‍රියාමාර්ග ගනු ලබන්නේද;
- (ii) එසේ නම්, එම ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

9.

420/2020

ගරු රෝහිණි කුමාරි විජේරත්න මහත්මිය, — ජල සම්පාදන අමාත්‍යතුමාගෙන් ඇසීමට, — (1)

- (අ) (i) මේ වනවිට බොහෝ දුරට වැඩ නිමවෙමින් පවතින “විසල් දඹුල්ල” ජල ව්‍යාපෘතිය යටතේ ගෘහ ජල සම්බන්ධතා ලබා දීමට නියමිත ගල්වෙල හා දඹුල්ල ප්‍රාදේශීය ලේකම් කොට්ඨාසවල පිහිටි ග්‍රාම නිලධාරී වසම් සංඛ්‍යාව කවරේද;
- (ii) එම ග්‍රාම නිලධාරී වසම්වල නම් කවරේද;
- යන්න එතුමා මෙම සභාවට දන්වන්නෙහිද?

(5)

- (ආ) (i) ඉහත ව්‍යාපෘතිය යටතේ ගෘහ ජල සම්බන්ධතාවයන් ලබා දීම සඳහා ආවරණය නොවන ග්‍රාම නිලධාරී වසම් ගණනාවක් ගල්වෙල හා දඹුල්ල ප්‍රාදේශීය ලේකම් කොට්ඨාසවල තිබෙන බව දන්නේද;
- (ii) එම ග්‍රාම නිලධාරී වසම්වල නම් කවරේද;
- (iii) එම ග්‍රාම නිලධාරී වසම්වල ගෘහ ජල සම්බන්ධතා ලබා නොදෙන ගම්මාන සංඛ්‍යාව කවරේද;
- (iv) එම ගම්මානවල නම් කවරේද;
- (v) එම ගම්මාන සඳහා ද ගෘහ ජල සම්බන්ධතා ලබාදීමට ඉහත ව්‍යාපෘතිය යටතේ පියවර ගන්නේද;
- (vi) නොඑසේ නම්, ඒ සඳහා විකල්ප යෝජනා ක්‍රම ක්‍රියාත්මක කරන්නේද;
- (vii) එසේ නම්, එම දිනය කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

10.

428/2020

ගරු ශාන්ත බණ්ඩාර මහතා, — විදුලිබල අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ දෛනික විදුලි පරිභෝජනය දළ වශයෙන්;
- (ii) මේ සඳහා වන විදුලිය අවශ්‍යතාවය උත්පාදනය කරන ප්‍රභවයන්;
- (iii) ජාතික විදුලිබල පද්ධතියට ඉහත එක් එක් ප්‍රභවයෙන් උත්පාදිත විදුලිය, ප්‍රතිශතයක් ලෙස;
- කවරේද යන්න එතුමා මෙම සභාවට දන්වන්නෙහිද?
- (ආ) (i) 2021 වර්ෂය වනවිට රජයේ මැදිහත්වීමෙන් උත්පාදනය කරන විදුලිය ප්‍රමාණය, 2025 වර්ෂය වනතෙක් ප්‍රමාණවත් වන්නේද;
- (ii) නොඑසේ නම්, ඒ සඳහා ගනු ලබන ක්‍රියාමාර්ග කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

11.

452/2020

ගරු ඉෂාක් රහුමාන් මහතා, — ඉඩම් අමාත්‍යතුමාගෙන් ඇසීමට, — (1)

- (අ) අනුරාධපුර දිස්ත්‍රික්කයේ, කැකිරාව නගරයේ දීර්ඝ කාලයක් තිස්සේ ව්‍යාපාර කරමින් වාසය කරන ව්‍යාපාරිකයන්ගේ ඉඩම්වලට හා ජනතාවගේ ඉඩම්වලට ඔප්පු නොලැබීම හේතුවෙන් ඔවුන් අසීරුතාවයට පත්වී ඇති බව ඔබතුමා දන්නෙහිද?
- (ආ) (i) එසේ නම්, ඉහත ඉඩම් සඳහා ඔප්පු ලබාදීම සඳහා මේ වනවිට ගෙන ඇති ක්‍රියාමාර්ග;
- (ii) එම ක්‍රියාමාර්ගවල වර්තමාන ප්‍රගතිය;
- (iii) එම ඉඩම් සඳහා ඔප්පු ලබා දෙන දිනය;
- කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

(6)

12.

484/2020

ගරු තුෂාර ඉදුනිල් අමරසේන මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) (i) කුරුණෑගල දිස්ත්‍රික්කයේ දැනට ඇති වාරිමාර්ග යෝජනා ක්‍රම සංඛ්‍යාව කොපමණද;
- (ii) ඒවායේ නම් කවරේද;
- (iii) එම එක් එක් වාරිමාර්ග යෝජනා ක්‍රමයෙන් දේශීය කෘෂි ආර්ථිකයට ලැබෙන දායකත්වය වෙන් වෙන් වශයෙන් කවරේද;
- (iv) එම වාරිමාර්ග යෝජනා ක්‍රම ආශ්‍රිතව සිය ජීවන වෘත්තීය සලසා ගනු ලබන ජනතාවගේ ගැටලු විසඳීමට හා ජීවන මට්ටම උසස් කිරීමට අමාත්‍යාංශය ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

13.

492/2020

ගරු නිරෝෂන් පෙරේරා මහතා, — වනජීවී හා වන සංරක්ෂණ අමාත්‍යතුමාගෙන් ඇසීමට, — (1)

- (අ) පුත්තලම දිස්ත්‍රික්කයේ, වනාන්තවිල්ලුව, එළුවන්කුලම ප්‍රදේශයේ, වනාන්තරයක් ගිනි තබා එළිපෙහෙළි කර විනාශ කර ඇති බවට මාධ්‍ය මගින් වාර්තා වූ බව එතුමා දන්නෙහිද?
- (ආ) (i) එම විනාශය සිදු කරන ලද භූමියේ ප්‍රමාණය කොපමණද;
- (ii) එම ඉඩම්වල අයිතිය රජය සතුව පවතින්නේද;
- (iii) නොඑසේ නම්, එම ඉඩම්වල අයිතිය සතු පාර්ශ්වයන් කවරේද;
- (iv) ඉහත වනාන්තරය විනාශ කිරීමට කටයුතු කළ පුද්ගලයන් හඳුනාගෙන තිබේද;
- (v) එම පුද්ගලයන්ට එරෙහිව ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

14.

507/2020

ගරු ජගත් කුමාර මහතා, — අග්‍රාමාත්‍යතුමා සහ මුදල් අමාත්‍යතුමාගෙන් ඇසීමට, — (1)

- (අ) (i) පසුගිය රජය විසින් දේශපාලන පදනමින් සමෘද්ධි සහනාධාර ලබා දුන් බව පිළිගන්නේද;
- (ii) ඒ හේතුවෙන්, සුදුසුකම් ලැබූ විශාල පිරිසකට එම සහනාධාරය නොලැබුණු බව පිළිගන්නේද;
- (iii) “සෞභාග්‍යයේ දැක්ම” ප්‍රතිපත්ති ප්‍රකාශය අනුව සමෘද්ධි සහනාධාර නොලැබුණු අයට ඒවා ලබා දීමට කටයුතු කරන්නේද;
- (iv) එසේ නම්, එම දින වකවානු කවරේද;
- (v) සමෘද්ධි සහනාධාරවල වටිනාකම වැඩි කිරීමට පියවර ගන්නේද;
- (vi) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(7)

- (ආ) (i) සමෘද්ධි ව්‍යාපාරය ආරම්භ කර වර්ෂ 25කට ආසන්න වුවද, සමෘද්ධි සංවර්ධන නිලධාරීන්ට කිසිදු උසස්වීමක් ලැබී නොමැති බව පිළිගන්නේද?
- (ii) එම උසස්වීම් ලබා දීමට කටයුතු කරන්නේද;
- (iii) එසේ නම්, එම දිනය කවරේද;
- යන්නන් එතුමා මෙම සභාවට දන්වන්නෙහිද?
- (ඇ) (i) වර්තමාන රජය විසින් සමෘද්ධි ව්‍යාපාරයේ හා සමෘද්ධි නිලධාරීන්ගේ ගැටලු විසඳීම සඳහා අමාත්‍ය මණ්ඩල පත්‍රිකා කිහිපයක් ඉදිරිපත් කර ඇති බව දන්නේද?
- (ii) එම අමාත්‍ය මණ්ඩල පත්‍රිකා මගින් ඉදිරිපත් කළ ගැටලු;
- (iii) මේ වනවිට ඒ පිළිබඳව ගෙන ඇති පියවර;
- කවරේද යන්න තවදුරටත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

15.

524/2020

ගරු රෝහණ බංඩාර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) අනුරාධපුර දිස්ත්‍රික්කයේ පිහිටා ඇති රජයේ පාසල් සංඛ්‍යාව;
- (ii) එම පාසල් අතරින් ස්ථීර විදුහල්පතිවරු සිටින පාසල් සංඛ්‍යාව;
- (iii) මේ වනවිට වැඩබලන විදුහල්පතිවරු සිටින පාසල් සංඛ්‍යාව;
- කොපමණද යන්න එතුමා මෙම සභාවට දන්වන්නෙහිද?
- (ආ) අනුරාධපුර දිස්ත්‍රික්කයේ පිහිටි රජයේ පාසල් සඳහා ස්ථීර විදුහල්පතිවරුන් පත් කිරීමට අමාත්‍යාංශය ගනු ලබන පියවර කවරේද යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 1), — පාර්ලිමේන්තුවේ ස්ථාවර නියෝග 8හි විධිවිධානවල සහ 2020 ඔක්තෝබර් 06 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණද, අද දින රැස්වීම් පැවැත්වෙන කාල වේලාව පූ.හා. 10.00 සිට මධ්‍යහ්න 12.00 දක්වා විය යුතු ය. මධ්‍යහ්න 12.00ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 2), — පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණ ද, 2020 නොවැම්බර් 12 බ්‍රහස්පතින්දා පාර්ලිමේන්තුව රැස්වන දිනයක් විය යුතු අතර එදින රැස්වීම් පැවැත්වෙන කාල වේලාව පූ. හා. 10.00 සිට අ. හා. 4.30 දක්වා විය යුතු ය. අ. හා. 4.30ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

3.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 3), — අද දින විසිර යෑමේදී මෙම පාර්ලිමේන්තුව 2020 නොවැම්බර් 12 බ්‍රහස්පතින්දා පූ. හා. 10.00 වන තෙක් කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

සෞඛ්‍ය අමාත්‍යතුමිය, — වෛද්‍ය ආඥාපනත යටතේ නියෝග (අංක 1), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය, පෝෂණ හා දේශීය වෛද්‍ය අමාත්‍යවරයා විසින් සාදන ලදුව, 2018 ජනවාරි 26 දිනැති අංක 2055/54 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

සෞඛ්‍ය අමාත්‍යතුමිය, — වෛද්‍ය ආඥාපනත යටතේ නියෝග (අංක 2), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය සහ දේශීය වෛද්‍ය සේවා අමාත්‍යවරිය විසින් සාදන ලදුව, 2019 දෙසැම්බර් 26 දිනැති අංක 2155/15 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* 3

විසර්ජන (2020) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

* 4.

විසර්ජන (2021) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

* 5.

සාප්පු හා කාර්යාලයීය සේවකයන් පිළිබඳ (සේවය සහ චේතන විධිමත් කිරීමේ) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

* 6.

ස්ත්‍රීන්, තරුණ අය සහ ළමයින් සේවයෙහි යෙදවීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

අවම චේතන (ඉන්ද්‍රියානු කම්කරු) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

කර්මාන්තශාලා (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.